

سورة الانشقاق

84. സുറതുൽ ഇൻശികാക്

കുടലിൽ അവതരിച്ചത് - വചനങ്ങൾ 25

പരമകാരുണികനും, കരുണാനിധിയുമായ അല്ലാഹുവിന്റെ നാമത്തിൽ.

بِسْمِ اللَّهِ الرَّحْمَنِ الرَّحِيمِ

﴿1﴾ ആകാശം പിളരുമ്പോൾ!

إِذَا السَّمَاءُ أَنْشَقَّتْ

﴿2﴾ അത് അതിന്റെ റബ്ബിന് ചെവികൊടുക്കുക [കൽപനക്ക് കീഴൊതുങ്ങുക]യും (ചെയ്യുമ്പോൾ)! അത് (അതിന്) കടമപ്പെട്ടിരിക്കുന്നുതാനും.

وَأَذِنَتْ لِرَبِّهَا وَحُقَّتْ

﴿3﴾ ഭൂമി (പരത്തി) നീട്ടപ്പെടുകയും ചെയ്യുമ്പോൾ!

وَإِذَا الْأَرْضُ مُدَّتْ

﴿4﴾ അതിലുള്ളതിനെ അത് (വെളിക്ക്) ഇടുകയും, അത് ഒഴിവാക്കിത്തീരുകയും (ചെയ്യുമ്പോൾ)!

وَأَلْقَتْ مَا فِيهَا وَتَخَلَّتْ

﴿5﴾ അത് അതിന്റെ റബ്ബിന് ചെവികൊടുക്കുക [കൽപനക്ക് കീഴൊതുങ്ങുക]യും (ചെയ്യുമ്പോൾ)! അത് (അതിന്) കടമപ്പെട്ടിരിക്കുന്നുതാനും.

وَأَذِنَتْ لِرَبِّهَا وَحُقَّتْ

﴿1﴾ إِذَا السَّمَاءُ ആകാശം ആകുമ്പോൾ (ആയാൽ) أَنْشَقَّتْ അത് പിളരുക, പൊട്ടിക്കീറുക ﴿2﴾ وَأَذِنَتْ അത് ചെവികൊടുക്കുക (കീഴ്പ്പെടുക- അനുസരിക്കുക)യും لِرَبِّهَا അതിന്റെ റബ്ബിന് وَحُقَّتْ അത് കടമപ്പെടും (അവകാശപ്പെടുക)യും ചെയ്തിരിക്കുന്നു. ﴿3﴾ وَإِذَا الْأَرْضُ ഭൂമി ആകുമ്പോൾ (ആയാൽ) مُدَّتْ അത് നീട്ട(പരത്തി വിശാലമാക്ക)പ്പെടുക ﴿4﴾ وَأَلْقَتْ അത് ഇടുകയും مَا فِيهَا അതിലുള്ളത് وَتَخَلَّتْ അത് ഒഴിവാക്കുക

(കാലിയാകുക)യും ﴿5﴾ وَأَذِنْتُ لِرَبِّي وَأَمَّا كَدِّمْتُ وَأَمَّا كَدِّمْتُ

അതെ, ഇതെല്ലാം സംഭവിക്കുന്ന ആ അതിഗൗരവ ഘട്ടത്തിലാണ് പുനരുത്ഥാനവും, തുടർന്നുള്ള രക്ഷാശിക്ഷാ നടപടി മുതലായവയും സംഭവിക്കുന്നത് എന്ന് താൽപര്യം. ആകാശം പൊട്ടിപ്പിളരുക, ഭൂമി നിരത്തിപരപ്പാക്കുക, ലോകാരംഭം മുതൽക്കുള്ള മനുഷ്യരടക്കം ഭൂമി ഉൾക്കൊള്ളുന്ന വസ്തുക്കളെയെല്ലാം വെളിക്ക് കൊണ്ടുവരുക മുതലായവ അന്നത്തെ സംഭവവികാസങ്ങളാണെന്ന് ഇതിനുമുമ്പുള്ള സുറത്തുകളിൽ പലപ്പോഴും പ്രസ്താവിക്കപ്പെട്ടതാണ്. ആകാശവും ഭൂമിയും എത്രയോ വൻസൃഷ്ടികളാണെങ്കിലും അല്ലാഹുവിന്റെ കൽപന വരുമ്പോൾ അവ ആ കൽപനക്ക് പൂർണ്ണമായും വിധേയമാകുന്നു. കൽപന അവയിൽ നടപ്പാകുവാൻ യാതൊരു തടസ്സവും ഉണ്ടായിരിക്കയില്ല. ഉണ്ടാകുവാൻ അവകാശവുമില്ല. എല്ലാം അവന്റെ സൃഷ്ടിയും, അവന്റെ ഉദ്ദേശമനുസരിച്ച് മാത്രം നിലനിന്നുവരുന്നതുമാണല്ലോ.

﴿6﴾ ഹേ, മനുഷ്യാ, നിശ്ചയമായും നീ, നിന്റെ രബ്ബികലേക്ക് (തീവ്രമായ) അദ്ധ്വാനം അദ്ധ്വാനിച്ചു കൊണ്ടിരിക്കുന്നതാണ്; അങ്ങനെ, (നീ) അവ നുമായി കണ്ടുമുട്ടുന്നവനാകുന്നു;

يَأْتِيهَا الْإِنْسَانُ إِنَّكَ كَادِحٌ إِلَىٰ رَبِّكَ كَدًّا فَمُلِّقِيهِ

﴿6﴾ ഹേ മനുഷ്യാ إِنَّكَ كَادِحٌ നിശ്ചയമായും നീ അദ്ധ്വാനപ്പെട്ടു (ബുദ്ധിമുട്ടി) കൊണ്ടിരിക്കുന്നവനാണ് إِلَىٰ رَبِّكَ നിന്റെ രബ്ബികലേക്ക് كَدًّا ഒരു അദ്ധ്വാനം فَمُلِّقِيهِ അങ്ങനെ അവനെ കണ്ടുമുട്ടുന്നവനാണ്

മനുഷ്യാ, നിന്റെ ജീവിതകാലമത്രയും ഒരു തരത്തിലല്ലെങ്കിൽ മറ്റൊരു തരത്തിൽ അദ്ധ്വാനിച്ചും ക്ലേശപ്പെട്ടും കൊണ്ടേ ഇരിക്കേണ്ടതുണ്ട്. നന്മയിലാകട്ടെ, തിന്മയിലാകട്ടെ, നിനക്ക് സഹജമാണ്. അങ്ങനെ നീങ്ങിക്കൊണ്ടിരിക്കെ നീ മരണമടയുകയും നിന്റെ രബ്ബുമായി കണ്ടുമുട്ടേണ്ടിവരികയും ചെയ്യും. അവന്റെ മുമ്പിൽ നിന്റെ കഴിഞ്ഞ കാല ചെയ്തികളെക്കുറിച്ച് കണക്ക് ബോധിപ്പിക്കേണ്ടിയും വരും. അതുകൊണ്ട് നിന്റെ ആ അദ്ധ്വാനം നിനക്ക്തന്നെ ഗുണകരമായി ഉപയോഗപ്പെടുത്തുവാൻ ശ്രമിച്ചുകൊള്ളുക എന്ന് സാരം. ഇമാം മുസ്ലിം (റ) രേഖപ്പെടുത്തിയിട്ടുള്ള ഒരു നബിവാചനത്തിൽ ഇപ്രകാരം വന്നിരിക്കുന്നു: 'ഓരോ മനുഷ്യനും കാലത്ത് പുറപ്പെടുന്നു: എന്നിട്ട് അവർ സ്വന്തം ദേഹത്തെ വിറ്റുകൊണ്ടിരിക്കുന്നു. അങ്ങനെ, (ഒന്നുകിൽ) അതിനെ രക്ഷപ്പെടുത്തുന്നവനോ, അല്ലെങ്കിൽ അതിനെ നാശപ്പെടുത്തുന്നവനോ ആയിരിക്കും അവൻ; (كل الناس يغدو فبائع نفسه فمعتقها أو موبقها - مسلم)

﴿7﴾ എന്നാൽ അപ്പോൾ, ഏതൊരുവൻ അവന്റെ ശ്രമം അവന്റെ വലങ്കയ്യിൽ കൊടുക്കപ്പെട്ടുവോ,-

فَأَمَّا مَنْ أَوْقَتْ كِتَابَهُ بِيَمِينِهِ

﴿8﴾ എന്നാലവൻ വഴിയെ ലഘു

فَسَوْفَ يَحْصِبُ حِسَابًا يَسِيرًا

വായ ഒരു വിചാരണ ചെയ്യപ്പെടുന്ന
താണ്.

﴿9﴾ അവൻ തന്റെ സ്വന്തക്കാരി
ലേക്ക് സന്തുഷ്ടനായിക്കൊണ്ട്
തിരിച്ചു പോകുകയും ചെയ്യും.

وَيَنْقَلِبُ إِلَىٰ أَهْلِهِ مَسْرُورًا ﴿٩﴾

﴿7﴾ എന്നാലപ്പോൾ യാതൊരുവൻ **أَوْتَىٰ** അവൻ നൽകപ്പെട്ടു **كِتَابُهُ** അവന്റെ
ഗ്രന്ഥം **بِيَمِينِهِ** അവന്റെ വലകയ്യിൽ ﴿8﴾ **فَسَوْفَ** എന്നാൽ വഴിയെ, പിറകെ **يُحَاسِبُ**
അവൻ വിചാരണ ചെയ്യപ്പെടും **حِسَابًا** ഒരു വിചാരണ **يَسِيرًا** ലഘുവായ, അല്പമായ
﴿9﴾ **وَيَنْقَلِبُ** അവൻ തിരിച്ചുപോകുകയും ചെയ്യും **إِلَىٰ أَهْلِهِ** തന്റെ സ്വന്തക്കാരി (ആൾക്കാ
രി)ലേക്ക് **مَسْرُورًا** സന്തുഷ്ടനായി

റബ്ബുമായി കണ്ടുമുട്ടുമ്പോൾ മനുഷ്യൻ ഒന്നുകിൽ സജ്ജനങ്ങളിൽപെട്ടവനായിരി
ക്കും, അല്ലെങ്കിൽ ദുർജ്ജനങ്ങളിൽപെട്ടവനും. ആദ്യത്തെ വിഭാഗത്തിൽപെട്ടവനാണെ
ങ്കിൽ അവൻ തന്റെ കർമ്മരേഖയാകുന്ന ഗ്രന്ഥം വലകയ്യിൽ നൽകപ്പെടും. വലതുഭാഗം
ശുഭലക്ഷണവും, വിജയസൂചനയുമാകുന്നു. അവൻ നാമമാത്രമായ ഒരു ലഘുവിചാ
രണ മാത്രമേ നേരിടേണ്ടി വരികയുള്ളൂ. അതിന്റെ പര്യവസാനം ഗുണകരമായിരിക്കുകയും
ചെയ്യും. അങ്ങനെ അത് കഴിയുമ്പോൾ അവൻ തന്റെ ആൾക്കാരുടെ അടുക്കലേക്ക്
വളരെ സന്തോഷത്തോടും ആഹ്ലാദത്തോടും കൂടി മടങ്ങിച്ചെല്ലുകയും ചെയ്യും. 'അവന്റെ
സ്വന്തക്കാർ- അഥവാ ആൾക്കാർ' (**أَهْلِهِ**) എന്ന് പറഞ്ഞതിന്റെ വിവക്ഷ, സദ്‌വൃത്തരായ
അവന്റെ കുട്ടുകാർ, കുടുംബാംഗങ്ങൾ മുതലായവരോ, സ്വർഗത്തിൽ അവൻ നിശ്ചയി
ക്കപ്പെട്ടിട്ടുള്ള സ്വന്തക്കാരോ ആകാവുന്നതാണ്. ആഇശ: (റ) പ്രസ്താവിക്കുന്നു: നബിﷺ
പറഞ്ഞു: 'ആർക്കെങ്കിലും വിചാരണ കർശനമാക്കപ്പെടുന്നപക്ഷം അവൻ ശിക്ഷിക്ക
പ്പെടും'. അപ്പോൾ ഞാൻ ചോദിച്ചു: 'വലതുകയ്യിൽ ഗ്രന്ഥം നൽകപ്പെട്ടവർ ലഘുവായ
വിചാരണ ചെയ്യപ്പെടും (**فَسَوْفَ يُحَاسِبُ حِسَابًا يَسِيرًا**) എന്ന് അല്ലാഹു പറഞ്ഞിട്ടില്ലേ?'
അപ്പോൾ തിരുമേനി പറഞ്ഞു: 'അത് ഒരു (കാര്യമായ) വിചാരണയല്ല; ഒരു പ്രദർശനം
(കർമ്മരേഖ കാട്ടിക്കൊടുക്കൽ) മാത്രമാകുന്നു. കീയാമത്തുനാളിൽ ആരൊരാളുടെ വിചാ
രണ കർശനമായി നടത്തപ്പെട്ടുവോ അവൻ ശിക്ഷക്ക് വിധേയനാകുന്നതാണ്' (ബു;
മു.)

﴿10﴾ ഏതൊരുവൻ അവന്റെ
ഗ്രന്ഥം അവന്റെ മുതുകിന്റെ പിന്നി
ലൂടെ കൊടുക്കപ്പെട്ടുവോ-

وَأَمَّا مَنْ أُوْتِيَ كِتَابَهُ وَرَاءَ ظَهْرِهِ

﴿11﴾ അവൻ വഴിയെ നാശത്തെ
വിളി (ച്ചു നിലവിളി)ക്കുന്നതാണ്.

فَسَوْفَ يَدْعُوا ثُبُورًا ﴿١١﴾

﴿12﴾ ആളിക്കത്തുന്ന അഗ്നിയിൽ
അവൻ കടന്നെറിയുകയും ചെയ്യും.

وَيَصَلِّي سَعِيرًا ﴿١٢﴾

﴿10﴾ وَأَمَّا نَبُؤَاتُ الْوَعْدِ فَإِنَّ آيَاتِ الْوَعْدِ تُرْسَاتُ الْعُرْوَاتِ ﴿11﴾ وَأَمَّا نَبُؤَاتُ الْوَعْدِ فَإِنَّ آيَاتِ الْوَعْدِ تُرْسَاتُ الْعُرْوَاتِ ﴿12﴾ وَأَمَّا نَبُؤَاتُ الْوَعْدِ فَإِنَّ آيَاتِ الْوَعْدِ تُرْسَاتُ الْعُرْوَاتِ

ദുർജനങ്ങളായ ആളുകൾക്ക് അവരുടെ കർമ്മരേഖ അവരുടെ പിൻഭാഗത്ത്നിന്ന് ഇടത് കയ്യിലായിരിക്കും നൽകപ്പെടുക. ഇത് അശുഭലക്ഷണവും പരാജയ സൂചനയും തന്നെ. അവരുടെ വിചാരണ വളരെ കർശനവുമായിരിക്കും. ഗ്രന്ഥം കയ്യിൽ കിട്ടുമ്പോഴേക്കും അവരുടെ കുറ്റങ്ങളും പര്യവസാനവും അവർക്ക് വ്യക്തമായി തെളിഞ്ഞുകാണും. അയ്യോ! കഷ്ടമേ! എന്ന് നിലവിളി കൂട്ടുകയും ചെയ്യും. പക്ഷേ, ഫലമെന്ത്?! നരകം തന്നെ അവർക്കായാറും! ദുർജനങ്ങളുടെ ഏട് അവരുടെ പിന്നിൽകൂടി കൊടുക്കുമെന്ന് ഇവിടെയും, ഇടകയ്യിൽ കൊടുക്കുമെന്ന് 69 : 25 ലും പറഞ്ഞതിൽനിന്ന് സജ്ജനങ്ങളുടെ ഗ്രന്ഥം അവരുടെ മുന്തിരികൂടിയിരിക്കും വലകയ്യിൽ നൽകുന്നതെന്ന് മനസ്സിലാക്കാവുന്നതാണ്.

﴿13﴾ (കാരണം) അവൻ അവന്റെ സ്വന്തക്കാർക്കിടയിൽ സന്തുഷ്ടനായിരുന്നു.

إِنَّهُ كَانَ فِي أَهْلِهِ مَسْرُورًا ﴿13﴾

﴿14﴾ അവൻ ധരിച്ചു, അവൻ (അല്ലാഹുവികളേക്ക്) മടങ്ങിവരുന്നതേയല്ല എന്ന്.

إِنَّهُ ظَنَّ أَنْ لَنْ يَحُورَ ﴿14﴾

﴿15﴾ ഇല്ലാതേ! [മടങ്ങാതിരിക്കയില്ല] നിശ്ചയമായും അവന്റെ റബ്ബ് അവനെപ്പറ്റി കണ്ടറിയുന്നവനായിരുന്നു.

بَلَىٰ إِنَّ رَبَّهُ كَانَ بِهِ بَصِيرًا ﴿15﴾

﴿13﴾ (കാരണം) അവനായിരുന്നു അവന്റെ സ്വന്ത (ആൾ)ക്കാരിൽ **مَسْرُورًا** സന്തുഷ്ടൻ **﴿14﴾** നിശ്ചയമായും അവൻ ധരിച്ചു **يَحُورَ** അവൻ മടങ്ങിവരുന്നതേയല്ല എന്ന് **﴿15﴾** ഇല്ലാതേ, അല്ലാതേ **رَبَّهُ** നിശ്ചയമായും അവന്റെ റബ്ബ് **كَانَ بِهِ** അവനെക്കുറിച്ച് ആയിരിക്കുന്നു, ആകുന്നു **بَصِيرًا** കണ്ടറിയുന്നവൻ

സ്വന്തം ഭാവിയെക്കുറിച്ചുള്ള ചിന്തയോ, അല്ലാഹുവിനെക്കുറിച്ചുള്ള ബോധമോ ഇല്ലാതെ, തന്റെ സ്വന്തക്കാരുടെയും ആൾക്കാരുടെയും കൂട്ടത്തിൽ, തികച്ചും സംതൃപ്തനും സന്തുഷ്ടനുമായിക്കൊണ്ട് അവൻ അവന്റെ ഐഹികജീവിതം കഴിച്ചുകൂട്ടി. അല്ലാഹുവികളേക്ക് തിരിച്ചുചെല്ലേണ്ടിവരികയില്ലെന്നാണ് അവർ ധരിച്ചുവെച്ചത്. ഇതാണ് ഈ ദുർഗതിക്ക് കാരണം. പക്ഷേ, അല്ലാഹുവികളേക്ക് തിരിച്ചുവരാതെയും, അവന്റെ പിടുത്തത്തിൽ അകപ്പെടാതെയും ഇരിക്കുക സാധ്യമല്ലതന്നെ. അവനെ സൃഷ്ടിച്ചു വളർത്തി വരുന്ന അവന്റെ രക്ഷിതാവ് സദാ അവനെ കണ്ടും വീക്ഷിച്ചും കൊണ്ടിരിക്കുകയാണല്ലോ.

﴿16﴾ എന്നാൽ അസ്തമയ ശോഭ കൊണ്ട് ഞാൻ സത്യം ചെയ്ത് പറയുന്നു;

فَلَا أُقْسِمُ بِالشَّفَقِ ﴿١٦﴾

﴿17﴾ രാത്രിയും, അതുൾക്കൊള്ളുന്നവയും കൊണ്ടും-

وَاللَّيْلِ وَمَا وَسَقَ ﴿١٧﴾

﴿18﴾ ചന്ദ്രൻ നികന് (പൂർണത പ്രാപിച്ചു) വരുമ്പോൾ അതു കൊണ്ടും (സത്യം ചെയ്ത് പറയുന്നു):-

وَالْقَمَرِ إِذَا اتَّسَقَ ﴿١٨﴾

﴿19﴾ തീർച്ചയായും നിങ്ങൾ (ഓരോ) ഘട്ടം ഘട്ടമായി കയറിക്കൊണ്ടിരിക്കുന്നതാണ്.

لَتَرْكَبُنَّ طَبَقًا عَن طَبَقٍ ﴿١٩﴾

﴿20﴾ എന്നിരിക്കെ, എന്താണ് ഇവർക്ക് - ഇവർ വിശ്വസിക്കുന്നില്ലേ?!

فَمَا لَهُمْ لَا يُؤْمِنُونَ ﴿٢٠﴾

﴿21﴾ അവർക്ക് കൂർആൻ ഓതിക്കൊടുക്കപ്പെട്ടാൽ അവർ 'സുജൂദ്' [സാഷ്ടാംഗനമസ്കാരം] ചെയ്യുന്നുമില്ല?!

وَإِذَا قُرِئَ عَلَيْهِمُ الْقُرْآنُ لَا

سجود
﴿

يَسْجُدُونَ ﴿٢١﴾ ﴿

﴿16﴾ **فَلَا أُقْسِمُ** എന്നാൽ ഞാൻ സത്യം ചെയ്തു പറയുന്നു **بِالشَّفَقِ** അസ്തമയ ശോഭകൊണ്ട് ﴿17﴾ **وَاللَّيْلِ وَمَا وَسَقَ** രാത്രികൊണ്ടും അത് അടക്കിവെച്ച (ഉൾക്കൊള്ളുന്ന)വകൊണ്ടും ﴿18﴾ **وَالْقَمَرِ إِذَا اتَّسَقَ** ചന്ദ്രനെകൊണ്ടും (അത് ചേർന്ന്) പൂർണമായി - നികന് വരുമ്പോൾ ﴿19﴾ **لَتَرْكَبُنَّ** നിശ്ചയമായും നിങ്ങൾ കയറും (തരണം ചെയ്യും) **عَن طَبَقًا** ഒരു ഘട്ടം (അടുക്ക്, അവസ്ഥ, പിടി) ആയിക്കൊണ്ട് **عَن طَبَقٍ** ഒരു ഘട്ടത്തിൽ നിന്ന് **طَبَقًا عَن طَبَقٍ** ഘട്ടം ഘട്ടമായി ഓരോ പടിയായി അടുക്കുകയായി ﴿20﴾ **فَمَا لَهُمْ** എന്നിരിക്കെ, അവ (ഇവ)ർക്കെന്താണ് **لَا يُؤْمِنُونَ** അവർ വിശ്വസിക്കുന്നില്ല (വിശ്വസിക്കാതെ) ﴿21﴾ **وَإِذَا قُرِئَ** ഓതിക്കൊടുക്കപ്പെട്ടാൽ **عَلَيْهِمْ** അവരിൽ, അവർക്ക് **أَنْ الْقُرْآنُ** കൂർആൻ **لَا يَسْجُدُونَ** അവൻ സുജൂദ് ചെയ്യുന്നുമില്ല

ഈ ആയത്ത് ഓതിക്കഴിഞ്ഞാൽ ഓത്തിന്റെ ഒരു സുജൂദ് ചെയ്യേണ്ടതാണ്. നബി ﷺ ഈ സൂറത്ത് ഓതുമ്പോൾ സുജൂദ് ചെയ്തതായി ഇമാംമാലിക്, മുസ്ലിം (റ) മുതലായവർ നിവേദനം ചെയ്തിട്ടുണ്ട്.

അസ്തമയസമയത്തെ ശോഭ, രാത്രി, രാത്രി ഉൾക്കൊള്ളുന്നവ- അഥവാ അതിന്റെ

ഇരുട്ടിൽപ്പെട്ട് മറഞ്ഞുപോകുന്ന വസ്തുക്കൾ -പൂർണ്ണദശ പ്രാപിച്ച ചന്ദ്രൻ എന്നിങ്ങനെ യുള്ള ചില പ്രകൃതി ദൃഷ്ടാന്തങ്ങളെക്കൊണ്ട് അല്ലാഹു സത്യം ചെയ്ത് പറയുന്നു; തീർച്ചയായും നിങ്ങൾ ഒന്നിനുശേഷം മറ്റൊന്നായി ഓരോ ഘട്ടങ്ങളെ തരണം ചെയ്തു കൊണ്ടിരിക്കുമെന്ന്. മരണത്തിന് മുമ്പ് ശൈശവം, കൗമാരം, യൗവത്വം, വാർദ്ധക്യം, രോഗം, ആരോഗ്യം, സുഖം, ദുഃഖം ആദിയായ വിവിധ ഘട്ടങ്ങൾ മനുഷ്യർ തരണം ചെയ്യേണ്ടതുണ്ട്. ഏതെങ്കിലും ഒരു നല്ല കാര്യമോ ചീത്ത കാര്യമോ സാധിക്കേണമെങ്കിൽപോലും അതിനായി പല ബുദ്ധിമുട്ടുകളും നേരിടേണ്ടിവരും. പിന്നീടാണെങ്കിൽ, മരണം, കബ്റിലെ ജീവിതം, ഉയിർത്തെഴുന്നേൽപ്പ്, മഹ്ശറിലേക്ക് സമ്മേളിക്കൽ, വിചാരണ, രക്ഷാശിക്ഷകൾ ആദിയായ ഘട്ടങ്ങളെയും ഒന്നിന് പിന്നാലെ ഒന്നായി മനുഷ്യൻ തരണം ചെയ്യേണ്ടിയിരിക്കുന്നു. ചുരുക്കത്തിൽ, കേവലം നിശ്ചയമോ സുസ്ഥിരമോ ആയ ഒരവസ്ഥയല്ല മനുഷ്യനുള്ളത്. വ്യക്തികളിൽ മാത്രമല്ല, സമൂഹങ്ങളിലും കാണാവുന്ന അവസ്ഥയാണിത്. ഇതെല്ലാം മനുഷ്യനെ ഇരുത്തി ചിന്തിപ്പിക്കേണ്ടതും, അവന്റെ ശാശ്വതമായ ഭാവിയെപ്പറ്റി ബോധപൂർവ്വം പ്രവർത്തിക്കുവാൻ അവന് പ്രേരകമാകേണ്ടതുമാകുന്നു. പക്ഷേ, എന്നിട്ടും സത്യവിശ്വാസം സ്വീകരിക്കുവാനോ, കൂർആന്റെ സന്ദേശങ്ങൾ ചെവിക്കൊണ്ട് മനസ്സിലാക്കുവാനോ, അല്ലാഹുവിന്റെ മുമ്പിൽ തലകുനിക്കുവാനോ അവൻ തയ്യാറാകുന്നില്ല. അത്ഭുതം തന്നെ. 16 മുതൽ 21 കൂടിയ വചനങ്ങളുടെ വ്യാഖ്യാനമായി പ്രാമാണ്യരായ കൂർആൻ വ്യാഖ്യാതാക്കൾ പലരും പ്രസ്താവിച്ചിട്ടുള്ളതിന്റെ സാരമാണ് മുകളിൽ പറഞ്ഞത്. ഈ ആശയത്തെ പിൻതാങ്ങുമാറുള്ള പല കൂർആൻ വചനങ്ങളും കാണാവുന്നതുകൊണ്ട്.

ഈ സൂറത്തിന്റെ വ്യാഖ്യാനത്തിൽ ഇമാം ബുഖാരി (റ) 19 -ാം വചനത്തിന് പ്രത്യേകമായി ഒരു ശീർഷകം കൊടുത്തിട്ടുണ്ട്. അതിൽ **طَبَقًا عَنْ طَبَقٍ** എന്ന വാക്കിന് ഇബ്നു അബ്ബാസ് (റ)ൽ നിന്നുള്ള ഒരു ഹദീഥ് രേഖപ്പെടുത്തിക്കൊണ്ട് **حالا بعد حال** (ഒരവസ്ഥക്കു ശേഷം മറ്റൊരവസ്ഥ) എന്നാണദ്ദേഹം അർത്ഥം സ്വീകരിച്ചിരിക്കുന്നത്. മറ്റ് പല മഹാൻമാരിൽനിന്നും ഇതുപോലെ നിവേദനം ചെയ്യപ്പെട്ടിട്ടുള്ളതായി ഇബ്നു കഥീർ (റ) മുതലായവരും പ്രസ്താവിച്ചിരിക്കുന്നു. ഏതാണ്ട് ഇതേ അർത്ഥത്തിലുള്ള വേറെ ചില നിവേദനങ്ങളും കാണാം. ചിലതിൽ **شدة بعد شدة** (ഒരു കാഠിന്യത്തിനുശേഷം മറ്റൊരു കാഠിന്യം) എന്നാണുള്ളത്. ഇവയുടെയെല്ലാം അടിസ്ഥാനത്തിലാണ് മേൽകണ്ട വ്യാഖ്യാനം ആ വചനത്തിന് നാമും സ്വീകരിച്ചത്. ചുരുക്കിപ്പറഞ്ഞാൽ, ഓരോന്നോരോന്നായി വിവിധ ഘട്ടങ്ങളെ തരണം ചെയ്തുകൊണ്ടിരിക്കുകയാണ് മനുഷ്യൻ എന്ന് സാരം. അൽപം വിഷമത്തോടുകൂടി തരണം ചെയ്യപ്പെടേണ്ടുന്ന അവസ്ഥകളാണ് ഇവിടെ ഉദ്ദേശിക്കപ്പെട്ടിട്ടുള്ളത് എന്നത്രെ **لتر كتر** (തീർച്ചയായും നിങ്ങൾ കയറും) എന്ന പ്രയോഗത്തിൽനിന്ന് മനസ്സിലാകുന്നത്. അതുകൊണ്ടാണ് വിഷമാവസ്ഥകൾ ഓരോന്നായി തരണം ചെയ്തുകൊണ്ടിരിക്കും എന്ന് ചില മഹാൻമാർ ഇവിടെ അർത്ഥം കൽപിച്ചതും. ഏതായാലും 'നിങ്ങൾ പടിപടിയായി പുരോഗമിച്ചുകൊണ്ടിരിക്കും' എന്ന് ഈ വചനത്തിന് ചില 'പുരോഗമനവാദി'കൾ കൽപിച്ചു കാണുന്ന അർത്ഥവ്യാഖ്യാനം സ്വീകരിക്കുവാൻ ന്യായം കാണുന്നില്ല. കാര്യപ്പെട്ട ഒരു മുഹമ്മദീയരും അത് പറഞ്ഞു കാണുന്നുമില്ല.

لتر كتر (ല തർകബന) എന്നതിൽ **ب** (ബാഇ) എന്ന അക്ഷരത്തിന് അകാരം (**فح**) കൊടുത്തും (ല- തർകബന് എന്നും) വായനയുണ്ട്. അപ്പോൾ അത് 'നീ കയറും' എന്ന് അർത്ഥം വരുന്ന ഏകവചനവും, നേർക്കുനേരെ നബി **ﷺ**യെ അഭിമുഖീകരിക്കുന്നതുമായിരിക്കും. വായനാവ്യത്യാസങ്ങളും, വ്യത്യസ്ത വ്യാഖ്യാനങ്ങളും ഉദ്ധരിച്ചശേഷം

പ്രമുഖ കുർആൻ വ്യാഖ്യാതാവായ ഇബ്നുജരീർ (റ) ഇപ്രകാരം പറയുന്നു: ‘മുഹമ്മദ് നബിയേ, ഒരവസ്ഥക്കുശേഷം മറ്റൊരവസ്ഥയും, വിഷമകരമായ ഒരു കാര്യത്തിനുശേഷം മറ്റൊരു കാര്യവുമായി നീ കയറി (തരണം ചെയ്തു) കൊണ്ടിരിക്കുമെന്ന് വ്യാഖ്യാനം നൽകിയവരുടെ അഭിപ്രായമാണ് ശരിയായിട്ടുള്ളത്.’ നബിﷺയെ അഭിമുഖീകരിച്ചുകൊണ്ടാണ് വാചകമെങ്കിലും എല്ലാ മനുഷ്യരെയും ഉദ്ദേശിച്ച് പറഞ്ഞതാണ് അതെന്നും, കിയാമത്ത്നാളിൽ വിഷമങ്ങളും ഭീകരതകളും അവർ കണ്ടുമുട്ടേണ്ടിവരുമെന്നാണതിന്റെ താൽപര്യമെന്നും അദ്ദേഹം പ്രസ്താവിച്ചിരിക്കുന്നു.

﴿22﴾ (അത്രയുമല്ല) പക്ഷേ, അവിശ്വസിച്ചവർ വ്യാജമാക്കിക്കൊണ്ടിരിക്കുകയാണ്.

بَلِ الَّذِينَ كَفَرُوا يُكْذِبُونَ ﴿٢٢﴾

﴿23﴾ അവർ (മനസ്സിൽ) സൂക്ഷിച്ചുവെക്കുന്നതിനെക്കുറിച്ച് അല്ലാഹു നല്ലവണ്ണം അറിയുന്നവനുമാകുന്നു.

وَاللَّهُ أَعْلَمُ بِمَا يُوعُونَ ﴿٢٣﴾

﴿24﴾ ആകയാൽ, (നബിയെ) അവർക്ക് വേദനയേറിയ ഒരു ശിക്ഷയെപ്പറ്റി സന്തോഷവാർത്ത അറിയിക്കുക.

فَبَشِّرْهُمْ بِعَذَابٍ أَلِيمٍ ﴿٢٤﴾

﴿25﴾ വിശ്വസിക്കുകയും, സൽക്കരമങ്ങൾ പ്രവർത്തിക്കുകയും ചെയ്തവർക്കൊഴികെ, അവർക്ക് മുറിഞ്ഞു (നഷ്ടപ്പെട്ട്) പോകാത്ത പ്രതിഫലം ഉണ്ട്.

إِلَّا الَّذِينَ ءَامَنُوا وَعَمِلُوا الصَّالِحَاتِ هُمْ أَجْرٌ غَيْرُ مَمْنُونٍ ﴿٢٥﴾



﴿22﴾ **بَلِ** പക്ഷേ **الَّذِينَ كَفَرُوا** അവിശ്വസിച്ചവർ **يُكْذِبُونَ** വ്യാജമാക്കുന്നു **﴿23﴾** **وَاللَّهُ أَعْلَمُ** അല്ലാഹു ഏറ്റവും (നല്ലപോലെ) അറിയുന്നവനാണ് **بِمَا يُوعُونَ** അവർ സൂക്ഷിച്ചു (ഉള്ളിൽവെച്ചു) വരുന്നതിനെപ്പറ്റി **﴿24﴾** **فَبَشِّرْهُمْ** ആകയാൽ അവർക്ക് നീ സന്തോഷമറിയിക്കുക **بِعَذَابٍ أَلِيمٍ** വേദനയേറിയശിക്ഷയെപ്പറ്റി **﴿25﴾** **إِلَّا الَّذِينَ** യാതൊരുവർക്കൊഴികെ **ءَامَنُوا** വിശ്വസിച്ച **الصَّالِحَاتِ** സൽക്കരമങ്ങൾ പ്രവർത്തിക്കുകയും ചെയ്തവർക്കാണ് **أَجْرٌ** പ്രതിഫലം, **غَيْرُ مَمْنُونٍ** മുറിക്കപ്പെടാത്ത (മുറിയാത്ത, നഷ്ടം പറ്റാത്ത)

അവർ സത്യവിശ്വാസം സ്വീകരിക്കുന്നില്ലെന്നും, കുർആൻ സ്വീകരിച്ചു അല്ലാഹുവിന് സാഷ്ടാംഗനമസ്കാരം ചെയ്യുന്നില്ലെന്നും മാത്രമല്ല, കുർആനെയും മറ്റും വ്യാജമാക്കി നിഷേധിക്കുകയ്ക്കിടയിലായിട്ടുണ്ട്. അതുകൊണ്ട് അവർക്ക് വല്ല സന്തോഷവാർത്തയും അറിയിക്കാനുണ്ടെങ്കിൽ അത് കഠിനമായ ശിക്ഷയെക്കുറിച്ചാണുള്ളത്. നേരമറിച്ച് സത്യ

വിശ്വാസവും സൽക്കർമ്മങ്ങളും സ്വീകരിച്ചവർക്കൊക്കെ ഒരിക്കലും നഷ്ടപ്പെടുപോകാത്ത ശാശ്വതമായ പ്രതിഫലവും ഉണ്ടായിരിക്കും. അവർ മനസ്സിൽ സൂക്ഷിച്ചുവെക്കുന്നത് (مَائُوعُونَ) എന്ന് പറഞ്ഞതുകൊണ്ടുദ്ദേശ്യം, വെറുപ്പ്, വിദ്വേഷം, നിഷേധം മുതലായവയാണ്. **اللَّهُ اعْلَم**

ولله الحمد والمنة